




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-1378/2

15.04.2021г./v.



Државната комисија за спречување на корупцијата, врз основа на член 22 и 23 од Законот за спречување на корупцијата и судирот на интереси („Службен весник на Република Македонија“ бр.12/19) и член 40 и 41 од Деловникот за работа на Државната комисија за спречување на корупцијата, постапувајќи по пријава поднесена од познат подносител – ----- од ----- со живеалиште во -----, на продолжението на 47-та седница одржано на 13.04.2021 година ја донесе следната

ОДЛУКА

Пријавата поднесена од подносителот ----- со живеалиште во -----, до Државната комисија за спречување на корупцијата, врз основа на која е оформлен предмет со број 12-1378/1 од 25.02.2020 година, СЕ ОТФРЛА.

Согласно со одредбите на Законот за спречување на корупцијата и судирот на интереси, Државната комисија за спречување на корупцијата по увидот во содржината на пријавата и придружната документација утврди дека нема елементи за надлежно постапување.

Предметот со број 12-1378/1 од 25.02.2020 година да се затвори и да се архивира.

До подносителот на пријавата да се достави Одлуката на ДКСК, со образложението.

Одлуката на ДКСК, со образложението, во деперсонализирана форма, да се објави на веб страницата на ДКСК во рок од 5 (пет) дена од донесувањето.

Образложение

Предметот со број 12-1378/1 од 25.02.2020 година е оформлен врз основа на добиена пријава од познат подносител ----- од ----- со живеалиште во -----.

Пријавата е поднесена против судијата ----- при Основен суд -----, стручен тим од ЈУ ЦСР ----- кој го изготвил мислењето рег.бр.9413 од 17.10.2019 година и против вешто лице ----- од -----.

Согласно наводите од пријавата, станува збор за постапка за развод на брак која се води пред Основен суд ----- под број П2-40/19 помеѓу подносителот и нејзиниот брачен другар. Брачниот другар поднел тужба за развод на брак пред Основен суд ----- според последното заедничко живеалиште на брачните другари со предлог времена мерка за доделување на малолетно дете, додека подносителот на пријавата има поднесено тужба за развод на брак пред Основниот суд ----- од причина што продолжила да живее со своите родители во -----.

Постапките за развод на брак биле споени пред Основен суд ----- под број П2-40/19, при што како претседател на совет, судијата ----- донел пресуда на 27.12.2019 година со која бракот со спогодбен предлог за развод на брак се разведува а детето се доделува на него и воспитување на таткото. Се наведува дека при водењето на целата постапка и при донесување на пресудата, судијата постапувал несовесно, нестручно, непрофесионално и пристрасно ја вршел судиската функција. Исто, така се наведува дека спротивно на Законот за судовите, судијата не им дал еднаков третман на странките и го земал предвид само исказот на другата странка, првично го земал предвид мислењето на ЦСР -----.

- кој бил дециден дека детето треба да се додели на мајката, за потоа да донесе пресуда врз основа на мислењето на ЦСР ----- дека детето треба да му се додели на таткото. Се наведува и дека судот и дозволил на другата странка противзаконско изнесување на докази, а воедно и во мислењето на ЦСР ----- се изнесени лажни наводи за состојбата на таткото, за што подносителот наведува дека поднел соодветни поднесоци до надлежните институции. Воедно, се наведува и дека во постапката е поднесено и противзаконско вештачење од страна на горенаведеното вешто лице од ----- која при вештачењето дала лажен исказ дека го врши во налог на суд, а во суштина било на барање на таткото на детето за потребите на кривична постапка број КО-260/19 за лажно пријавување кривично дело. Како што наведува подносителот, сите овие дејствија придонеле да се донесе одлука на нејзина штета и на нејзиното дете, поради што бара да се испита работата на институциите против кои е поднесена пријавата.

Врз основа на вака утврдената фактичка состојба, Државната комисија за спречување на корупцијата оцени дека нема елементи за нејзино надлежно постапување по предметот согласно членот 17 од Законот за спречување на корупцијата и судирот на интереси, а предметот да се достави на надлежно постапување до Судски совет на Република Северна Македонија, согласно нивната надлежност утврдена во член 3б став 1 алинеи 15 и 16 од Законот за судски совет на РСМ да постапуваат по претставки и поплаки на граѓаните и правните лица за работата на судиите, претседателите на судовите и судовите и да се грижи за угледот на судиите и довербата на граѓаните кон судството, бидејќи во конкретниот предмет се посочува судија при основен суд на територијата на Република Северна Македонија кој постапувал по конкретен предмет.

Имајќи го предвид горе наведеното, Државната комисија за спречување на корупцијата, врз основа на членот 22 и 23 од Законот за спречување корупцијата и судирот на интереси („Службен весник на Република Македонија“ бр. 12/19), одлучи како во диспозитивот на оваа одлука.

По заклучок на седница на ДКСК:

Изработил: м-р Б.К.Ш., Советник

Одобрил: Н.Б., Член на ДКСК

